

Walo nyanyla xeye ni do na gu ye we oxo

(Litterature engagée)

Hwanjaviye, kpo nyonuviye, do na wa odan de

Le oto míatɔn mɛ, hwanjaviye kpodo nyonuviye nɔ zan eden de, e ko jɔhun na ɲukɔn yiye oto la tɔn.

Le egbe, ovitɔye kpodo ovinɔye nɔ sa evɛ, a bo do vikpɛye suklu, a bo zan oho do ye hu, a bo se vivɛ do ota na ye nɔ gbɔɔn, ye ba va do kunuɔde wema. Na ye do wema mɛ la kponu, e vɔ, ye nɔ ci oxwegbe, a bo xo alo do ota mɛ. Na ye kan ye se tun ɛɛ dɔn ye do ci oxwegbe jaa, ye ba lo tun heye bo kan odan gbɔɔn bo dokpo, heye bo lo tre kpɔn xɔsu we odan nɔ, alo xɔsu bo ka yi emɛye do ahwan mɛ nɔ. Mi la wɛ dɔn, na ye fɔn kekɛnu dɛɛn, ye ba dɔye asa mɛ, a bo da sipa nɔ, a bo da aɔi nɔ, gbɔɔn ozan ba do. Emɛ dɔye, nyonu kinkan, alo ɛfingbe dido wɛ nyi yeetɔn. Nyonusi dɔye nɔ dan gbɔn ɲusunglo go, ɲusunglo go nɔ, a do xo ye du. Na ye le eden mɛ laye wu kakaka, ale xeni nɔ va tɔn le e mɛ, nɔ va nyi vivɛ sise dɔxo na yetɔ kpo yɛnɔ kpo xeye ni zan oho do ye wu le suklu, a bo mɔ nyi vivɛ sise ne yee ɲutɔ la can. Le kpɔndewu mɛ, emɛ dɔye o nɔ yi gomi, gbɔxwe xɔsu we odan la, nɔ va va alo ye ba le oganmɛ.

Do onu mɛ laye wu, mɔ, ko kpɔn tun na mí yi suklu gbɔɔn bo va tre le ofi de, ale míatɔn tantyantɔn wɛ nyi onu nyinywɛ, zinzin xeni ci tago mɛ na mí. Onu nyinywɛ mɛ la wɛ mí na zan tantyan a do tɔn le aya mɛ, e ɔn nyi kunuɔɔde wema xena ye sɔ do asi na mí la hen na de mi tɔn-ɛ le aha mɛ. Mí do na kan odan de a bo wa, ogledan wɛ, kanlin winwin wɛ, oxɔtitrɛ wɛ, aɔ wɛ. Do mí ɔn kpewu na tre kpɔn xɔsu gbɔxwe a du onu, alo gbɔxwe a wa oho nu. E ko nyi bilo mɛ we odan jan mí na kpɔn dandandan keru gbɔxwe ni a nyi tun mí kpɔn odan. Mí do na site, do ɲukɔ yiye míatɔn wu, a bo de susu a bo je onu de wiwa ji. Na e nyi tun

mí ɔn nyɔ kanlin winwin saa can, mí ɔ na va yi kplan, a bo kplan ogle lile. Xɔsu ɔ oglegaye xeye ni nɔ kpedo eme wu, le omɔ me laye nu. Mi ɔ na kplan aɔ dido, e me mi ko mɔ ɔu axɔ nɔ. Na e nyi tun oho we den mi, ohodoxweye le, bo nɔ wyan oho na eme xeye ni ka do aɔ nɔ, eme xeye ni ka win kanlin nɔ ye, xeye ni ka le ogle nɔ ye, na mi yi ble, ye na kpedo mi a wu. Mí ɔ na sɔ onu nyinywe xena mí yi le suklu la, a do kpewu ɔ ɔukɔn yi yi le odan me laye me. Tanyɔ míye can ba mɔ va kplan onu me laye wiwa eme buye.

Ye nɔ do olo ɔe tun eme ɔuto we onugbwevi gbigba, eme ɔuto we nɔ ɔiɔ-ε. Mi na na eden me la, xeni nyi abi le oto míatɔn wu, mi a nɔ okpɔ, a bo hu-i.

Onuwlantɔ : Patrice VIDEGNON

Gomi ɔiɔ ɔn nyɔ

Walɔ ɔeye le oto míatɔn me egbe bo nɔ hen avin finfan do va hwendo ɔeye me. Nyɔnuvi egbetɔnye nɔ kan na ɔo aɔo oho ɔaxo tɔn, mi la we ɔɔn na onu hame-hame do jɔ nɔ. Mi a sɔ-ε tun e ɔo caki owe, bo kpɔn caki owo we avɔ bo jlo, naɔe le e na henɔo ? Na do kpewu kpɔn oho a do xɔ onu me laye we ye nɔ je ɔusunglo we aɔo gbingbɔn ji. Ye yi Kɔku de, ye ba yi Yaovi de, zaandɔe kpɔnu gomi ba tɔn. Xena gomi tɔn, suklu be me o lo yi nɔ alo odan ɔe be me o lo kplan nɔ, o ba je ayixa nyanylaye kinkan ji. ɔo, didawe kpo nawe kpo o gbɔe zɔnlin me laye na we saa. Na eme ɔe ko mɔ do nyɔ-ε nɔ, ye nɔ va yi sɔ tinken a bo sɔ nu do gomi la ji, a bo je oku, ye ba va yi tɔn le dotoxwe.

Nyɔnuvi, odan we o kplan nɔ, alo o yi suklu nɔ we, na e nyi tun myɔ jan we na ɔo aɔo hugan eme zɔɔeye gbɔn walɔ mɔsinha tɔnye me, o na va yi gomi. Eme ɔeye ba sɔ ovi la flɔn do odun ji, alo gɔta me, ɔeye nɔ va yi

nu tinken do e ji, a bo je ku, vo eme deye hwexenu na ye no va de osu ovi jiji no glo ye.

Mi we don vikpeye do na se tonu, a bo do va nyi emejome le swe, a bo kpedo hwendo yetonye wu.

Onuwlanta : CAKPO Brigitte

Oco didi we walo le saxwe kansin me

Le mia dagbyaye we hwenu na eme de ku, ye no yo yede so kpli, a do kpewu, de susu son lena didi eton na nyi do wu.

Ye no je gbagba, a bo kpon ogun detoye, a bo na ahan kpo sigaye. Eme xeni na yi daka gbe ye can ba yi, na onu me laye gbe le alo ji, ye no di oco le danutotwe me, ozo ma bo, onu madu, do ye le vive sise me na eme yeton xeni ku la.

Egbe fifi, ele lo jo no ?

Nade mi va wasi oco nu do no le saxwe ?

Oco didi egbeton le saxwe, e nyi, onu de bo te do wamenoye ji, do na oco ku gbanu fi, o na ko oco va yi so do fifa me, o na lo oco we ohun we oxo, daka oho daxo ton, o na lo zava avoton we oxo, o na lo okpo we oxo, ahan, kpo onudu ye kpo. Na o nyi ayano na on kpewu wasi onu me laye ye ba tun myo bo hwedo onu wu.

Xeni mo va syenxu la we nyi tun na o nyi ovisu, hwendo la na sa oco la do we, le agban susu bibyo me, ogbo susu, ahan susu, onyibu, kpo oho susu yiyi do agban ji ye. Onu me la nyi onu de bo te do nusunglo susu ji le saxwe. E bo na na nusunglo deye on no kan a de nyonu le kansin deye me le saxwe.

Ele mo ko jlo na mi a nyo-e na saxwe we oto la a do yi nukon.

Le mɔ we susu mɛ ko jlo na lo kponu tun, egbe la e syenxu, oho can ko mɔ le, mi ko kpewu na nɔ di oco a bo do du axo.

Walo xeni nyi agban susu bibyo do ovisu si, oho susu yiyi kpodo nyibu nina do agban ji mɛ ye, on nyi onu bo jla egbetɔ do.

Do na emɛ la du axo bo na agban la mi bo yi so du, onu xeye ni nɔ va yi jo le godo eton, mi nyɔ-ɛ. Ovi miaton nyonusi la can, na oswa va yi jegbe do axo wu, emyo can on kpewu na vo.

Mi wɛ don ko de kuku nɔ tun mia de onu mɛ laye wiwasi don, na ovii xena mi na kpewu na na a do de nyiko na nyonusi laye, mia de susu son e wu. Na saxwe a gbɔn vo le walo bada-bada mɛ laye mɛ.

Onuwlanto : Nicolas GBEMASSE

Vikpeye we ece

Le dagbo miatonye we hwenu, emɛ deye on nyɔ vikpeye we ece. Nsunglo xeye ni do ota nywe ye we ye nɔ do suklu le saa, vo nyonusi, ye gbɛ e mɛ la gbidigbidi, bo nɔ tun nyonusi bo on nɔ yi suklu, xwegbe we odanye be e bo nɔ wa. E mɛ la bo hen oto miaton do yi godo nɔ, gbɔn bo va je miye we hwenu le egbe. Vo egbe fifi vito deye mɔ gbɛ le mia dagbwaye we afɔ ji, a bo lo tun he vikpeye, le ota ji nyonusiye bo on yi suklu nɔ.

Xeni mɔ nyla tanu la, ovito deye nɔ gbɛ sukluho tutu ana ovi yetonye, a bo gbɛ ye dido odan mɛ, a bo gbɛ wema cincan na ye, eden mɛ la ko nyohwan. Ele don ko do lo masinha, vikpe zete ye we do ece na do yi suklu, a bo kplan odan de, na nukon yiyi oto la ton

Le egbe fifi nyonusiye va su hugan nsungloye, na nyonuye yi suklu, bo bo do nsungloye wu, e na hen oto miaton do yi nukon. Vo de, na nyonusiye on yi suklu, na de le mi na hen do na do do nyonusi wemaseto daxo-daxoye le kansin miaton mɛ, alo oto miaton mɛ, di mianɔ Malya

Elizi Gbedo ha. Vɔ, osen bo lo tun ovi bo ɔo ece, bo na yi suklu, bo ɔo ece bo na kplan odan, alo bo na wasi onu xe ha ni jlo-e. Cɔci we jlo-e, alo yohwe we jlo-e, e ɔo ece na do wasi xeni jlo-e le owe laye me.

E me godo, ovito zete ye ni do vikpe yetonye suklu, alo odan me, nyonusi we nusunglo we, a bo kpe nukunsin do ye wu, le sukluho tutu me, le wema cican me, na nukon yiya a bo do le na oto miaton.

Onuwlanto : Cyrille HOUNKPE

Didonnye

Le oto miaton me le gbokpa, walɔ nyanyla de le eme susu si, na ko ka ke onu do e wu no.

Emehyon susu kpodo hwajavi susu no dan gbɔn toxo me no, a bo gbe odan de wiwa. Na onyi hon dokpo, e je keklenu den lesinha, o na kpon hwanjaviye kpodo emehyonye no va son yi ehento no, a bo le ble la gbɔn ogan wedokpo keklenu ton ha ba xo. Zaande o ba kan ye dokpo. Gbɔn ogan dokpo alo ogan owe lindon ton mo na xo, o na mo kpon ye le ehen la to ye bo do yi jehon no, deye no lo do gbɔn oto la me no vono, a bo nu ahan do dan no, kaka gbɔn ozan ba do. Swe onu dokpo laye, somo, e mosinha ke, eme ti ko wa odan ti no,

Walɔ me nyi walɔ nyanyla bo lo zin nukon yiya oto la ton ji no. Mi we don na ovi de lo yi odan me no, na odan me we oho tutu sogbe, oto alo, ononon tu odan me we oho ni-i, ovi me ba gbajwe jo odan me yiya do. Aya bo va bla oto la seju, do onu de ma wa wu.

Fifi ko jlo tun ye eme la zete ye bo na bo doli walɔ, a bo je onu de wiwasi ji : Odo dida we, ajo vivi dido we, kanlin winwin, alo ogle lile, na ko na do na kpondewu dokpo : Le egbe fifi kute kantin dokpo akpo owo alo weve we ye lo sa no, na eme dokpo-dokpo dan gbɔn bo gbe je onu de wiwasi ji, be oto miaton na kpon vivo, kpo fifa kpo. E na de efin alo

ojle kpo xove drɔn le gbokpa we oto mɪatɔn me. Emexo lilɔ kpodo ewuhwan ba gu, vikpe mɪatɔnye ba ɔo ŋukɔn yiye, le Bene we oto la me. Hwemenu onu ɔaxo-ɔaxo, alo nyɔna susu ba ɔye oto mɪatɔn me, ye ba nɔ xle mɪye can do oto ɔaxo-ɔaxo ye me.

Onuwlantɔ : GBAGLI Cyprien

Kpaco wiwa ɔn nyɔhwyan

Onu xeni le vive ɔe na hwanjavi kpodo nyɔnuviye egbe we nyi tun ye na lo tɔn kpo yenɔniɔye nɔ.

Hwanjanvi ɔeye le, bo nyi nyɔnuvi zete ye na ye gbe kpɔn kpodo ŋukunsin yetɔn jan we ye ɔo na nɔ kpo. Na ye kpɔn nyɔnuvi ɔe na ye ɔn tekɔ-ε, bo do nyɔ onu na e nyi, ye ɔn nɔ vo.

Mɔsinha ke nyɔnuvi ɔeye can mɔ le bo nyi tun na ye tɔn kpo Kɔjo egbe swe ye ba tɔn kpo Yawo. Ye nɔ jlo na nɔ tɔn kpo eme ɔekpekpe.

Ele dɔn na onu mɔsinhatɔnye do jɔ nɔ. Hwanjavi ɔeye nɔ bu-i tun na he bo gbe tekɔ nyɔnuvi ɔekpekpe nɔ kpɔnu, be he boo nyi emejɔme. Nyɔnuvi ti boo ɔn mɔ kpewu na mla le heye wu. E do nyi gonyi na eme ɔeye nɔ.

Nyɔnusi ɔeye tɔn bo nyi tun ɔiɔ we le ota ji na ye. Ye ɔn kan odan ɔe ká wa nɔ, a do kpewu ɔu onu, alo a xɔ onu zinzan do okɔ. Ye nɔ ɔi asa nɔ gbɔn hwanjaviye ji, a bo jo yeɔe do a do kpewu kpɔn onu xe ha na ye hyan ye.

Vɔ, onu nyanyla susu bo le onu me la na ye nɔ yɔ tun kpaco wiwa me. Na mɪ hen mɪ na lo ɔeye: Na myɔ hwanjavi o le bo nyi tun kpaco la jan we nyi tɔwe. O ɔo na nɔ gbɔn nyɔnuviye ji, na o va ɔe nyɔnu tɔwe do oxɔ me, e ɔn va kpe we nɔ. O na nɔ ɔo ojlo a do tekɔ nyɔnusi buye. E me o ɔn mɔ va kpewu na onuɔuɔu vikpeye kpo siwe le oxɔ me nɔ.

Mɔsinha ke, na myɔ nyɔnuvi can le bo nyi tun odan me la ke myɔ can o no wa, osu oxo me tɔn tɔwe ɔn mɔ va kpe we no. E le mɔsinha, o ɔn kpewu na va no osuxwe. O na trɔ zun osugbe-osugbe.

Adɔn hamɛ-hamɛye can bo le na ye no be le nɔsunglo, alo nyɔnusi wu. Na myɔ emɛ de le bo te do kpaco wu o na va be adɔn nyanyla xeni le oto ji fifi ye, gbɔɔn a bo ku.

Na do kpewu du le onu mɔsinhatɔnye ji, e na nyɔ tun emɛ dokpo-dokpo a so-e do ede ji tun he bo do na do oxwe xeni bo na de nyɔnu kenju gbɔxwe a do ota e me, a bo tenkɔn a nyɔ odan de wiwasi gbɔxwe. Vo na e va va e me, tun nɔsunglo lo jlo we no, alo nyɔnusi lo jlo we no, tenkɔn a bo so susu tɔwe so do odan de ji, tun he bo do na wasi. Na e glo o ba so wema de a bo je xixle ji, o na kɔn tun zaande, onu mɔsinhatɔn wiwa na bu do we seɔu.

Onu xena mɔ nɔtɔ no wasi no do du le kpaco ji me loo

Onuwlatɔ : Tossavi Maxime

Walɔ xeye na emɛ deye no zan a do ɔn adɔn na emɛ

Emɛ deye le bo no de oji do onuwatɔye wu. Na na ovi alo emɛ yetɔn de be adɔn, ble la jan we ye no ko-e do sɔn yi. Onuwatɔ deye le, na ye mɔ do nyɔ-e tun he bo ɔn kpe adɔn la wu can, ye no glɔn adɔnno la do onyi, a bo je mi so xe va, mi xo xe va lilo ji gbɔɔn adɔnno me le ba nyi liletɔ.

Onu xeni dɔn na emɛ deye no do sɔn yi, onuwatɔye xwe we nyi tun, emɛ deye no so ye do do di Mawu ha na onu ti ɔn mɔ le. Emɛ deye ba tun ovi xe le aze be bo wa onu kpo-e no he a bo va yi kan do emewi me. Onuwatɔ deye tɔn no nyi tun hwexenu na onu ti ɔn mɔ le akpo me na ye, ye bo lo xo ede no tun adɔnno ni va, adɔnno vi va, gbɔɔn gliyaa,

adɔnnɔ bo va kɔn do ye de oxojɔxo, e na gan kpodo e na ku kpo e ɔn kan ye do ofi ɔe, onuɔuɔu kpodo oho jan we ye lo kan nɔ.

Na e na do nɔ na ovi alo eme ɔe we be adɔn, dotoxwe we mi na hen do yi, dotoye ba glo-e kɔn, a bo do abwi ni-i, a bo kɔn e ji nɔ gbɔɔn na ye kɔn tun adɔn la bo hugan heye, ye na mɔ sɔ mi sɔ ɔɔdan dotoxwe ɔaxo, ofi xena odanwanu ɔaxoye le. Yee ba mɔ glo adɔnnɔ la kɔn a bo do abwiye ni-i nɔ, a bo kɔn-e nɔ gbɔɔn adɔn la ba ɔɔ. Eme xeye ni nɔ glɔn adɔnnɔ do oxwegbe, tun e na ɔɔ, e na ɔɔ ye can, e ɔn nɔ, dotoxwe we mi na nɔ hwlendo a do yi. Egbe eme ku, swe eme ku, nɔ hen oto do yi godo.

Onuwlantɔ : HOUNKPE Yao David

Katanubya we osen le ɔaxe kpo Xweyɔgbe

Le saa xoxo, gbɔɔn va je egbe, onu ɔe lo jɔ nɔ le ɔaxe kpo xweyɔgbe kpo, walɔ la we nyi nɔ tun, ye do osen ɔeye tun eme ti, bo ɔn cɔn katanubya nɔ, zεgbɔn xɔlu la ɔokpo gee wu.

Onu me la oxojɔxo we, le yee we hwenu na εgbε la ɔn hun ηukunsin ɔi egbe ha. Le saa la omɔ ɔaxo ɔe ɔn gbɔn oto mίatɔn me, xɔsu we odanwaxwe ɔe ko va oto mίatɔn me. Vɔ, le egbe suklu ɔaxo ye, kpodo suklu dokɔtɔn mεye, dotoxweye va le oto mίatɔn me le egbe. Mi a sɔ-e tun odanwatɔye be odan me nu, sukluviye bo be suklu nu, alo alin ɔuɔu me je gominɔ ɔe ji, vɔ oju bo hu, vɔ katanubya bo le ye si, e na kun do osen la wu, gbɔɔn odan me bo glo. E nɔ hen ɔɔi do va na jonɔ ye, kpo otovi gbokpweye, na mi va kɔn oto mίatɔn me we ninɔme le egbe, a bo jle do saa tɔn wu, mί hen mί na ɔe osen me la te vive mase-mase. E ba na na eme zεteye, xɔsudanwatɔye we, sukluviye we, cɔciviye we, otovi zεteye ba kɔn vivo. Na xɔsu ɔe odanwatɔ ɔe ɔɔdan mί le xweyɔgbe alo ɔaxe, oji ba nɔ je e me na ye, na e ɔn nyi mɔsinha, e na vewu tanu na jonɔ ni na va mίa tome ye. Oto la me cici na vewu na

ye. Ye bo na ko mí. Mò bọ do e wu, na e na do nyo la ke, xolu me la kpo mehyonye na gbo tenme de le xolu la we ofi ni no no, a bo nyi ofi klenju de, le bibetyon de, a bo de osen la te le ofi kpa ye, le oto la me we omọ ye ji, le suklu ye, le dotoxweye, kpo xosu danwaxweye.

Ele jo ko do lo mosinha, e me la na na na otoviye na kpon vivo, hunnya-hunnya can ba do oda, eme zete ye ba je onyi.

Onuwlanto : LOKOSSOU Paulin

Agban nina le saxwe kansinme we ofi deye

Le saxwe kansinme we ofi deye, agban nina we hwenu, no nyi jijwe we ganme de. E bo no nyi yeyi we onu le xwedo xe gbe na ye va na agban le no la. Hwemenu, e no nyi bubu daxo de na nyonu xe na ye ka va na agban na no la. Ovitoye, ovinoye kpodo xwedo la we eme zete ye senju no le jijwe me tanju. Ovitọ deye bo no kpon tun, le agban nina we ganme la, oho xena ye zan do ovi la wu zete ye, ye na yi-i le nusunglo la si. Vo de, na de le agban nina la no nyi do ?

Le akota deye me, na ye ka va yi na agban no, onu xeye na ye no hen, a do va na agban la, ye xen :

- ✓ Fofi akpa owe, azoma bibla, ovi, takun, godo, siga
- ✓ Ahanta hame-hame, zuzu we, jini we, vati we, hlomu we, dibone we. Ahanta me laye bo do na nyi weve-weve
- ✓ Paavi daxo owe alo aton
- ✓ Avọ cigan okpo mame atoton
- ✓ Avọ civi okpo mame atoton
- ✓ Afokpa oho daxoton hame-hame, e hwe gbwon we nyi owe

- ✓ Kpετε xena nyɔnu nɔ do tɔn yi ofi, oho ɔaxotɔn hame-hame, e hwe gbɔɔn we nyi owe
- ✓ Biya ogba owe kpodo ahan vivi ogba owe
- ✓ Oje, nyatangban
- ✓ Oho caki kanweko ba je agban la ji
- ✓ Mɔ bɔ do e wu, ovisu la na va yi da ohangbeyeye, ye ba va ble la, a bo lo xo onu nɔ, a bo xo mla nyɔnu xena ye na agban na nɔ la we akɔta nɔ, kpodo acan kpo.
- ✓ Ovisu la ɔo na mɔ ɔa onu sɔ ɔo onyi, a bo do va yi jonɔ na εme xeye ni je εte ni-i ye.

Na mi wa akɔnjuta na agban nina we onu laye gbɔɔn bo do sɔn, oho la nɔ hugan zanhwanhyɔn ɔokpo. Susu-susu, e nɔ nyi ganme sinsyenxu ɔe na ηsunglo. εme ɔeye nɔ va yi sa nyigban, alo edekan, a bo do va yi na agban la, εme ɔeye bo nɔ va yi wyan ohojivi, a bo do na agban la.

Na ovisu la tɔ ota otin kpo okan kpo ɔo mɔsinha, bo do na agban me laye, bo va kplɔ nyɔnu la va oxwegbe, onu xeye ni nɔ va kplɔ-ε do ye nɔ su. ɔo, e nɔ lɔ le ayixa etɔn me nɔ tun, ye bo sa nyɔnu do he. E me, e nɔ zan nyɔnu la nɔ leɔi ovi xeni le εme de ha. Na nyɔnu la wasi onu xeni ɔn je e ji ni-i ɔe, e nɔ xo-e nyanyla tɔn, a bo tun he bo na ɔe oho heteye le lanme ni-i. E nɔ dɔn nyɔnu la do yi nugyo nɔ le ogan ɔekpekpe me, odan sinsyenxu xena emyɔ ηutɔ nɔ wasi ye, zεteye ke we e nɔ ɔo na nyɔnu la. Na ye yi nugyo bo gbɔɔn nɔ, e ba ɔiɔa nake kpinkpen ɔe do ota na nyɔnu la. Mɔ bɔ do e me wu, e nɔ ji ovi le nyɔnu la wu nɔ, ote ma nɔ. Nyɔnu la ba le aya kpodo vivesise me tεgbe. Fifi ɔe naɔe le mί na hen ɔo na walɔ laye a do ɔɔli? ɔo, εden mɔsinhatɔnye ɔn kplɔ mί do yi ηukɔn nɔ.

Mί ɔo na nyɔ-ε tun, oho ti ɔn le na εme ɔe na tu gbɔɔn a bo do xo εgbεtɔ ɔokpo gbede kpɔn. Do e me wu, agban nina ni ká mɔ nyi agban kpinkpen ɔaxo ɔe xena ye na nɔ ɔiɔa do ota na ηsungloye. Nyɔnusi jitɔye, ɔo na nɔ kpɔn a bo lɔ kpodo visuye, le agban nina hwenu, na e nyi tun onu vii ɔe we ηsunglo la kpɔn bo hen va can, ye ba kpɔn owi a bo gbo do ove me ni-i, hwemenu na ye εme owe laye va yi je okpɔ, onuɔuɔu ba le ye si,

olan we eden zinzan ko mo va no onyi le xwedo yeton me no, do nyonusi on
nyi ajogban xena ye na no sa do eme.

Onuwlanta : Godefroy SOSSOU